

# زکوٰۃ

## ایمان کی کسوٹی اور اخلاص و صداقت کی نشانی

**زکوٰۃ کی اہمیت:**

قرآن پاک میں بارہ نماز کے ساتھ زکوٰۃ کا ذکر کیا گیا ہے، چنانچہ اقیموالصلوٰۃ و اتوا الزکوٰۃ سے پورا قرآن بھرا ہوا ہے۔ رسول اللہ ﷺ نے اس کو اسلام کے بنیادی اركان میں شمار فرمایا ہے۔ بخاری و مسلم میں حضرت عبد اللہ بن عمرؓ سے روایت ہے کہ آپؐ نے فرمایا: (بُنَى الْإِسْلَامُ عَلَى خَمْسٍ: شَهَادَةِ أَنَّ لَا إِلَهَ إِلَّا اللَّهُ وَأَنَّ مُحَمَّداً رَسُولُ اللَّهِ، وَأَقْامَ الصَّلَاةَ، وَإِيتَاءِ الزَّكُوٰۃِ وَصُومَ رَمَضَانَ، وَحَجَّ الْبَيْتِ لِمَنْ أَسْتَطَعَ إِلَيْهِ سَبِيلًا) (تفہیم علیہ) ترجمہ: ”اسلام کی بنیاد پانچ چیزوں پر ہے، گھمہ طبیبہ کا اقرار، نمازوں کی پابندی، زکوٰۃ کی ادائیگی، حج کرنا اور رمضان کے روزے رکھنا۔“

قرآن پاک اس کی تعلیم دیتا ہے کہ شرک سے بچتے ہوئے نماز پڑھنا اور زکوٰۃ دینا اسلامی برادری میں شرکت کی نشانی اور مسلمانوں کی سب سے بڑی پیچان ہے، چنانچہ لڑنے والے مشرکین کے بارے میں ارشاد ہوا: ﴿فَإِنْ تَابُوا وَأَقَامُوا الصَّلَاةَ وَاتَّوَا الزَّكُوٰۃَ فَخَلُوا اسْبِيلَهُمْ أَنَّ اللَّهَ غَفُورٌ رَّحِيمٌ﴾ (توبہ: ۵) ترجمہ: ”اگر یہ توبہ کر لیں اور نماز اور زکوٰۃ کو پابندی سے ادا کرنے لگیں تو ان کا راستہ چھوڑ دو، اب وہ تمہارے بھائی ہوئے، بے شک اللہ تعالیٰ بخشے والا، بڑی مہربانی کرنے والا ہے۔“ ﴿وَاتَّوَا الزَّكُوٰۃَ فَاخْوَانُكُمْ فِي الدِّينِ ... ... ...﴾ ترجمہ: ”اور زکوٰۃ دیں تو تمہارے دینی بھائی ہیں .... ...﴾ (توبہ: ۱۱) معلوم ہوا کہ زکوٰۃ عبادت ہے جس کی ادائیگی کے بغیر نہ کوئی مسلمان بن سکتا ہے اور نہ اس عظیم تر اسلامی برادری میں شامل ہو سکتا ہے۔ جہاں ہر چھوٹے بڑے کو یہ حقوق حاصل ہوتے ہیں جو دوسروں کو حاصل ہوتے ہیں، جہاں خود ان سے بھی انہیں تمام حقوق کا مطالبه کیا جاتا ہے جس کا مطالبة اور دوسروں

سے کیا جاتا ہے۔

قرآن پاک نے نماز اور زکوٰۃ کا اسی لئے بارہا سمجھا ذکر کیا ہے کہ دونوں کا باہمی تعلق نمایاں ہوا اور ہر کوئی یہ جان لے کہ اسلام کی تجھیں دونوں کی سمجھا ادا میگی میں مضر ہے۔ چنانچہ جس طرح نماز دین کا ستون ہے، اس کی پابندی کرنے والا دین کی بنیادیں استوار کرنے والا سمجھا جاتا ہے اور اس کو چھوڑنے والا دین کو ڈھانے والا متصور ہوتا ہے، بالکل اسی طرح یہ بھی بتا دینا مقصود ہے کہ زکوٰۃ اسلام کا پل ہے جو جہنم کے دونوں سروں پر بچا ہوا ہے جو اس پر سے صحیح سالم گزرادہ ہلاکت سے محفوظ ہو گا لیکن جو غلط راستہ اپنائے گا جہنم اسے نگل لے گی۔

حضرت عبد اللہ بن مسعود فرماتے ہیں: ”تمہیں نماز کی پابندی اور زکوٰۃ کی ادا میگی کا حکم ہے، لہذا ان کی پابندی کرو، اس نئے کہ جو زکوٰۃ نہ دے اس کی نمازنہ ہو گی۔“ (تفیر طبری ص ۱۵۳)

حضرت جابرؓ حضرت زیدؓ سے نقل کرتے تھے کہ نماز اور زکوٰۃ یکساں فرض ہے، ارشاد ہے: ﴿فَإِنْ تَأْبُوا وَ إِقَامُوا الصَّلَاةُ وَاتُّوا الزَّكُورَةَ فَإِنَّهُمْ كُمْ فِي الدِّينِ﴾ (توبہ: ۱۱) ترجمہ: ”اگر انہوں نے توبہ کی، نمازوں کی پابندی کی، اور زکوٰۃ ادا کی تو تمہارے دینی بھائی ہیں۔“

زکوٰۃ کی ادا میگی کے بغیر محض نمازیں ادا کرنے کو باری تعالیٰ بھی قبول نہیں کرتا، نیز کہتے تھے ابو مکرؓ پر خدار حم کرے وہ دین کے اسرار سے کس درجہ واقف تھے، جب کہ انہوں نے کہا تھا: وَاللَّهُ لَا قاتَدُنَّ مِنْ فَرْقَ بَيْنِ الْمُصْلِحَةِ وَالنُّذُكُورَةِ جُنَاحًا وَزُكُورَةً مِنْ فَرْقَ كَرَرَ مِنْ اس سے ضرور جنگ کروں گا۔

قرآن کریم کی نظر میں زکوٰۃ دینا مسلمانوں کی امتیازی شان اور حق پرستوں اور نیکوکاروں کا خاص شعار ہے، جبکہ زکوٰۃ نہ دینا مشرکوں اور منافقوں کا شیوه ہے۔ زکوٰۃ ایمان کی کسوٹی اور اخلاق و صداقت کی نشانی ہے، چنانچہ صحیح روایت میں ہے کہ: ”صدقة روشن دلیل ہے“، کفر اور اسلام، نفاق اور ایمان اور بدکاری اور پرہیز گاری کے درمیان فیصلہ کن چیز ہے، زکوٰۃ نہ دینے والا اسلام سے خارج اور کامیابی او رجت البردوس کی خلافت سے محروم ہوتا ہے۔ ﴿قَدْ أَفْلَحَ اللَّهُ مَنْ مُؤْمِنٌ هُمْ فِي صَلَاتِهِمْ خَشِعُونَ وَالَّذِينَ هُمْ عَنِ الْمَلْفُو مَعْرَضُونَ، وَالَّذِينَ هُمْ لِلنُّذُكُورَةِ فَعُلُومُونَ﴾ (مومنون: ۲۳) ترجمہ: ”مؤمن کامیاب ہوئے، جوڑ اور خوف کے ساتھ نماز پڑھتے ہیں، لایعنی اور عکسی باتوں کی طرف مطلق توجہ نہیں دیتے اور زکوٰۃ ادا کرتے رہتے ہیں۔

﴿هُدًى وَ بُشْرَى لِلْمُؤْمِنِينَ الَّذِينَ يَقِيمُونَ الصَّلَاةَ وَ يَوْمَئِنَ الزَّكُورَةَ﴾

(عمل: ۲-۳) ترجمہ: ”ایمان والوں کیلئے موجب ہدایت و خوشخبری ہے جو نماز کی پابندی کرتے ہیں، زکوہ دیتے ہیں اور آختر پر پورا یقین رکھتے ہیں۔“

زکوہ نہ دینے والا کتاب اللہ کی ہدایت سے دور اور نیکو کاروں کے زمرے سے خارج ہو جاتا ہے:

﴿هُدًى وَرَحْمَةً لِّلْمُحْسِنِينَ الَّذِينَ يَقِيمُونَ الصَّلَاةَ وَيَؤْتُونَ الزَّكُوْهُ وَهُمْ بِالْآخِرَةِ يُوْمَنُونَ﴾ (القان: ۲-۳) ترجمہ: ”یک کام کرنے والوں کیلئے ہدایت اور رحمت ہیں، جو نماز پڑھتے اور زکوہ دیتے ہیں اور آختر پر یقین رکھتے ہیں۔“

زکوہ دیئے بغیر آدمی کا شمار ترقی پر ہیز گا اور پاکباز بندوں میں نہیں ہوتا۔ ﴿لِيَسَ الْبَرُ اَنْ تَوْلُوا وَجْهَكُمْ قَبْلَ الْمَشْرِقِ وَالْمَغْرِبِ وَلَكُنَ الْبَرُ مِنْ اَمْنِ بِاللَّهِ وَالْيَوْمِ الْآخِرِ وَالْمُلْكَةِ وَالْكِتَبِ وَالنَّبِيِّينَ وَاتِّي الْمَالِ عَلَى حِبَّهِ ذُوِّ الْقُرْبَى وَالْيَتَمَّى وَالْمُسْكِنَى وَابْنِ السَّبِيلِ وَالسَّقِيلِينَ وَفِي الرِّقَابِ وَاقْامِ الْصَّلَاةِ وَاتِّي الزَّكُوْهُ﴾ (بقرۃ: ۷-۸) یہ کوئی کمال نہیں کہ تم مشرق کی طرف رخ کرو یا مغرب کی طرف، بلکہ کمال یہ ہے کہ خدا اور آختر کے دن پر کامل ایمان رکھے، نبیوں، فرشتوں اور جملہ آسمانی کتابوں پر ایمان لائے اور اللہ کی محبت میں اپنی دولت کو رکھتے داروں، غریبوں اور تھی دست مسافروں پر خرچ کرے، اسی طرح نمازوں کی پابندی کرے، زکوہ دے (اور خوب سمجھ لے کہ بس انہیں کاموں سے خدا کے یہاں اس کی عزت ہو گی) اور وہ اس کے مغلص بندوں میں شامل ہو گا۔

زکوہ نہ دینے والوں اور مشرکوں کے درمیان کوئی فرق نہیں ہوتا، چنانچہ ارشاد ہے: ﴿وَيَسْلُلُ لِلْمُشْرِكِينَ الَّذِينَ لَا يَؤْتُونَ الزَّكُوْهُ وَهُمْ بِالْآخِرَةِ هُمْ كُفَّارُونَ﴾ (فصلت: ۶-۷) ترجمہ: ”براہو مشرکوں کا، یہ نہ زکوہ دیتے ہیں، نہ ہی آختر پر یقین رکھتے ہیں۔“

زکوہ میں لاپرواہی منافقوں کا شیوه ہے۔ ﴿يَقْبضُونَ أَيْدِيهِمْ﴾ (توبہ: ۶۷) اپنے ہاتھوں کو بند رکھتے ہیں۔ ﴿لَا يَنْفِقُونَ إِلَّا وَهُمْ كَارِهُونَ﴾ (توبہ: ۵۳) ترجمہ: ”خرچ کرتے ہیں تو ناخوشی سے خرچ کرتے ہیں۔“

درحقیقت یہی لوگ رحمت خداوندی سے کوسوں دور رہتے ہیں۔ ﴿وَرَحْمَتِي وَسُعْتِ كُلِّ شَيْءٍ فَسَا كَتِبَهَا لِلَّذِينَ يَتَفَقَّونَ وَيَؤْتُونَ الزَّكُوْهُ وَالَّذِينَ هُمْ بِاِيْتَنَا يُؤْمِنُونَ﴾ (آل اعراف: ۱۵۶) ترجمہ: ”یوں تو میری رحمت سب کیلئے عام ہے، لیکن اس کے خصوصی حقداروہ لوگ ہیں

جو اللہ سے ڈرتے ہیں، زکوٰۃ دیتے ہیں اور ہماری آئتوں پر کامل یقین رکھتے ہیں۔“

زکوٰۃ میں لاپرواہی کرنے والوں کو خدا، اس کے رسول اور اللہ کے نیک بندے دوست نہیں رکھتے:

﴿إِنَّمَا وَلِيْكُمُ اللَّهُ وَرَسُولُهُ وَالَّذِينَ يَقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاجِعُوْنَ﴾  
(ماکدہ: ۵۵) تمہارے دوست اللہ، اس کے رسول اور ایمان لانے والے، جو نماز اور زکوٰۃ کی اس طرح پابندی کرتے ہیں کہ ان کے دل خوف خدا سے معمور ہوتے ہیں، اور بس اللہ کیلئے رکوع کرتے ہیں۔

زکوٰۃ نہ دینے والے غیبی امداد سے بھی محروم ہوتے ہیں، اس لئے کہ: ﴿وَلَيَنْصُرُنَّ اللَّهَ مِنْ يَنْصُرُهُ أَنَّ اللَّهَ لَقُوْيٌ عَزِيزٌ، الَّذِينَ أَنْ مَكْنُهُمْ فِي الْأَرْضِ إِقْامُوا الصَّلَاةَ وَاتَّوْا الزَّكَاةَ وَامْرُوا بِالْمَعْرُوفِ وَنَهَا عَنِ الْمُنْكَرِ وَلِلَّهِ عَاقِبَةُ الْأُمُورِ﴾ (ج: ۳۱۔ ۳۰) ترجمہ: ”خدا کی تائید اور غیبی امداد نہیں حاصل ہوتی ہے جو اس کے دین کی مدد کرتے ہیں، یہ وہ لوگ ہوتے ہیں جو حکومت اور مرتبہ پانے کے باوجود نمازوں کی پابندی کرتے ہیں، دوسروں کو اچھے کاموں کی ترغیب دیتے ہیں اور برے کاموں سے منع کرتے ہیں۔

### زکوٰۃ نہ دینے پر عذاب:

قرآن پاک جہاں زکوٰۃ دینے والوں کیلئے خیر و برکت اور اجر و ثواب کا وعدہ کرتا ہے، وہیں غریبوں کی حق تلفی کرنے اور اپنی تجویزیاں بھرنے والوں کیلئے ہولناک اور سخت ترین وعدوں کا اعلان بھی کرتا ہے۔ چنانچہ قرآن پاک میں ہے: ﴿وَالَّذِينَ يَكْفُرُونَ بِالْذَّهَبِ وَالْفَضْةِ وَلَا يَنْفَقُونَهَا فِي سَبِيلِ اللَّهِ فَبِشِّرُهُمْ بِعِذَابِ الْيَمِ، يَوْمَ يَحْمِى عَلَيْهَا فِي نَارِ جَهَنَّمَ فَتَكُوْيِ بِهَا جَبَاهُهُمْ وَجَنُوبُهُمْ وَظَهُورُهُمْ هَذَا مَا كَنْزَتُمْ لِأَنفُسِكُمْ فَذُوقُوا مَا كَنْتُمْ تَكْفُرُونَ﴾ (توبہ: ۳۲۔ ۳۵) ترجمہ: ”اور جو لوگ سونا اور چاندی جمع کر کے رکھتے ہیں اور اسے اللہ کی راہ میں خرچ نہیں کرتے، آپ انہیں دردناک عذاب کی خبر دیتے، اس روز سونے اور چاندی کو آگ سے تپایا جائے گا پھر اس سے ان کی پیشانی، پہلو اور پیشوں کو داعا جائے گا اور ان سے کہا جائے گا یہ وہی سونا اور چاندی ہے جسے تم اپنے لئے جوڑ جوڑ کر رکھتے ہیں، اب مزہ چکھو اپنے جمع کرنے کا۔“

اسی طرح زکوٰۃ نہ دینے والوں کو رسول اللہ ﷺ نے بڑی وعدید سنائی ہے اور دنیا میں برے انعام اور رآخرت میں برے حشر سے خبردار کیا ہے۔ حضرت ابو ہریرہؓ روایت کرتے ہیں کہ آپؐ نے فرمایا: ”جس

کو اللہ نے مال دیا ہے اور اس نے اس کی زکوٰۃ نہ لکالی، اس کا مال قیامت کے دن ایک سانپ کی شکل میں لا یا جائے گا جس کی وز بانیں ہوں گی، وہ اس کی گردن میں ڈال دیا جائے گا، پھر یہ سانپ اس آدمی کو اپنے جبڑوں میں جکڑ لے گا اور کہہ گا میں تیرمال ہوں، میں تیراخزانہ ہوں۔“

دنیا کی سزاویں کے بارے میں آپ نے فرمایا: ”جو قوم زکوٰۃ دینے سے کتراتی ہے خدا سے خطا اور بھوک و افلas میں گرفتار کر دیتا ہے۔“ (طرافی) دوسری حدیث میں آپ نے فرمایا: ”جب بھی لوگ زکوٰۃ سے غفلت کر دیں گے، بار ان رحمت سے خدا انہیں محروم کر دے گا اور اگر یہ بے زبان چوپائے اور مویشی ان کے پاس نہ ہوتے تو تم دیکھ لیتے کہ بارش کا ایک قطرہ بھی ان پر نہ گرتا“ (ابن ماجہ) ایک اور حدیث میں آپ نے فرمایا: ”صدقہ اور زکوٰۃ کا روپیہ جس مال سے خلط ملط ہو جاتا ہے وہ مال ہلاک ہو جاتا ہے۔“ (بنیہل)

### زکوٰۃ عقل کی روشنی میں

اب تک پیش کی گئی صراحتوں سے زکوٰۃ کی فرضیت کا بخوبی اندازہ ہوتا ہے اور یہ معلوم ہوتا ہے کہ یہ فریضہ اسلام کے پانچ بنیادی اركان میں نہایت اہم اور ممتاز مقام رکھتا ہے، جن پر اسلام کی عمارت قائم ہے اور نسل در نسل تمام مسلمان اس کی افادیت، اس کی فرضیت پر مبنی ہیں۔

کتاب و سنت اور اجماع امت کی طرح عقل و بصیرت بھی زکوٰۃ کی فرضیت کو من و عن تعلیم کرتی ہے، چنانچہ بدائع حج ۲۳ ص ۳ میں ہے:

۱) زکوٰۃ دینے کی وجہ سے سب سے پہلے دینے والے کے نفس کی اصلاح ہوتی ہے اور وہ ہر قسم کے گناہوں کی آلو دگی سے بچ جاتا ہے۔ اس لئے کہ نفس اور لالج کے درمیان گہر اتعلق ہوتا ہے اور لالج بدر تین خصلت ہے، چنانچہ لاچی اور حریص کا دل مرتبے مرتے مرتے مال میں اٹکا ہوتا ہے اور بالآخر دنیا و آخرت کی رسوائی اس کا مقدر بن جاتی ہے، لیکن اس کے بال مقابل اگر کوئی زکوٰۃ نکالنے کا عادی بن جائے تو اس کا نفس لالج سے پاک ہو جاتا ہے اور اس کے اندر خدا اور بندوں سے تعلق، ان کے حقوق کی ادائیگی اور اونچے اخلاق اور پرہیز گاری جیسی بے بہا خصلتیں پیدا ہوتی ہیں، نیز ارشاد ہے: خذ من اموالہم صدقۃ.....

۲) دوسری دلیل یہ ہے کہ زکوٰۃ کے ذریعے غریبوں، اپاہجوں، کمزوروں اور ناداروں کی احانت ہوتی ہے، ناقواں کو تو اناہی اور بے آسوں کو آس ہوتی ہے اور خدا کی بندگی اور اپنی زندگی کی اصلاح و درستی کی

طرف متوجہ ہو جاتے ہیں، پھر چونکہ دوسروں کی اصلاح بھی اہم فریضہ ہے اور اس فریضہ کی تکمیل اور تنقیل زکوٰۃ کے ذریعہ ہوتی ہے، اس لئے زکوٰۃ خود ایک ایک اہم فرض بن جاتی ہے۔

(۳) تیسری دلیل یہ ہے کہ دولت اور ثروت خداوند کریم کی زبردست نعمت ہے اور عقل کا تقاضہ ہے کہ نعمت کی قدر کی جائے، پس پھر اس کا شکر یہ ادا کیا جائے اور شکر یہ ادا کرنے کی سب سے بہتر شکل یہ ہوتی ہے کہ اپنی ضرورت سے جس قدر زائد ہو، اس کو ایسوں پر خرچ کیا جائے، جو بڑی حد تک اس نعمت سے محروم ہیں، یہ اور اس قسم کی متعدد دلیلوں اور وجوہات کا اثر ہے کہ علماء یک زبان ہو کر کہتے ہیں کہ زکوٰۃ کا منکر کافر اور دائرۃُ اسلام سے اس طرح خارج ہو جاتا ہے جیسے تیر کمان سے نکل جاتا ہے، علامہ ابن قدامہ فرماتے ہیں: ”زکوٰۃ سے انکار کا سبب اگر جہالت ہو اور انکار کرنے والا جاہل تسلیم کئے جانے کے لائق ہو، مثلاً وہ نو مسلم یا ان پڑھ دیہاتی ہوتا یہ شخص کو فوراً کافرنہ کہا جائے گا بلکہ مناسب طریقے سے اس کی فہمائش کی جائے گی، لیکن اگر یہ دینی ماحول میں پلا بڑھا ہو تب بھی اسے تین مرتبہ تھوڑے تھوڑے وقفہ سے تو بے کیلئے موقع دیا جائے گا اور نہ آخوند انکار کرنے کی صورت میں قتل کر دیا جائے گا۔“ (المغنى ج ۲ ص ۵۷۳)

### زکوٰۃ ایک مطالبہ

جیسا کہ عرض کیا گیا اسلامی نقطہ نظر سے مالداروں کے مال میں غربوں کا حق ہے، اسی حق کا نام زکوٰۃ ہے، یہ حق اور اسکی مقدار نامعلوم اور مبہم نہیں، بلکہ لینے والے اور دینے والے ہر دو فریق اسے بخوبی جانتے ہیں اور خود باری تعالیٰ نے اس کو حق قرار دیا ہے اور اس کی مقدار متعین فرمائی ہے، چنانچہ اپنے نیکوکار بندوں کے بارے میں اس کا ارشاد ہے: ﴿وَفِي امْوَالِهِمْ حَقٌّ لِّلْمَسَائلِ وَالْمَحْرُومٌ﴾ (ذاریات: ۱۹) ترجمہ: ”اور ان کے مال میں ما نگئے اور نہ ما نگئے والے دونوں کا حق ہے۔

اس کے کچھ بندے وہ ہوں گے جو اس کی جانب سے جنت میں اکرام کے مستحق ہوں گے، ان کے بارے میں ارشاد ہے: ﴿وَالَّذِينَ فِي امْوَالِهِمْ حَقٌّ مَعْلُومٌ لِّلْمَسَائلِ وَالْمَحْرُومٌ﴾ (ماراج: ۲۲-۲۵) ترجمہ: ”اور جن کے مال میں حصہ مقرر ہے، ما نگئے والے کا اور نہ ما نگئے والے کا۔“

اسی اہمیت کا نتیجہ ہے کہ امام شافعیؓ کے نزدیک زکوٰۃ کا حق مال کے اندر متعین ہو جاتا ہے اور اگر مالدار زکوٰۃ ادا نہ کرے اور سال گزر جائے تو بقدر زکوٰۃ مال جو دراصل فقیر کا حق تھا، اس شخص کے سرماۓ میں شامل مانا جائے گا، اور فقیر بطور حصہ دار اس کا شریک رہے گا، اب ایک مالک کل مال کا لین دین یا اس کا

سودا کرے گا تو یہ سودا اس کامال میں جاری نہ ہوگا، جو بقدر زکوٰۃ اس کے مال میں ختم ہے اور اگر فقیر مر جائے گا تو اس کے امال و عیال اس مال کے دارث ہوں گے، اس لئے زکوٰۃ کی جس قدر مقدار اس کے مال میں مل چکی تھی، وہ دراصل فقیر کا حق تھا، وہ شخص اس کا مالک نہ ہوگا۔ اسلامی نقطہ نظر سے دولت، ملکیت اور اس کی حیثیت کا علم ہو جانے کے بعد زکوٰۃ کے حق ہونے میں کسی شبہ کی گنجائش باقی نہیں رہ جاتی۔ اس لئے کہ شرعی طور پر یہ امر مسلم ہے کہ وہ تمام اشیاء جسے انسان اپنی ملکیت سمجھتا ہے، ان سب کی نسبت صرف اسی کی طرف کرنی چاہئے جو ان کا خالق بھی ہے اور مالک حقیقی بھی، جبکہ انسان صرف ایک چیز کا ذمہ دار ہے اور یہ چیز منصب خلافت اور نیابت ہے۔ چنانچہ ارشاد ہے: ﴿وَانْفَقُوا مِمَّا جَعَلَكُمْ مُّسْتَحْلِفِينَ فِيهِ﴾ (حدید: ۷) ترجمہ: ”اور جس مال میں اس نے تم کو جائشیں بنا لیا اس میں سے خرچ کرو۔“

یہ اور دوسری آیتیں کھلم کھلا اس بات کا اعلان کرتی ہیں کہ دولت کسی کی جا گیر نہیں بلکہ اس کے اصل مالک نے انسانوں کو اس کا امین و گمراہ تھہرا یا ہے، اب یہ انسان کا فرض ہے کہ اس خالق و مالک کے احکام اور اس کے بخلافے ہوئے حقوق کی رعایت کرے اور انہیں ادا کرنے کی فکر کرے۔

### زکوٰۃ ایک قرض:

زکوٰۃ کے سلسلے میں بیان کی گئی انہی خصوصیات اور افادیت کے پیش نظر شریعت کا یہ اٹل فیصلہ ہے کہ زکوٰۃ ایک قرض ہے اور کوئی شخص بھی جب تک اپنے ذمہ کی زکوٰۃ ادا نہ کرے گا، نہ اسے چھکارا ملے گا نہ ہی زکوٰۃ اس سے ساقط ہوگی، خواہ اس طرح ایک طویل عرصہ نہ گزر جائے۔ چنانچہ علامہ ابن حزم فرماتے ہیں: ”جس نے ایک سال کی یا اس سے زیادہ کی زکوٰۃ نہ دی خواہ اس لئے کہ اسے ادا نیگی کا صحیح علم یا طریقہ معلوم نہ تھا یا اس لئے کہ بیت المال کا کارندہ وصولی کیلئے اس تک نہ پہنچ سکا، یا وہ زکوٰۃ ہی د بالیما چاہتا تھا، اسی طرح زکوٰۃ خواہ نقدر و پیوں کی تھی یا پیدا اور یا موبیشوں کی، ہر حال میں اس شخص کو چاہئے کہ ہر چیز کا حساب لگا کر ان کی پائی پائی زکوٰۃ اپنی زندگی میں ادا کرے اور اس کے بعد کہیں دوسرے قرضوں کی فکر کرے، اس لئے کہ زکوٰۃ خود زبردست قرض کی حیثیت رکھتی ہے۔“ (ملکی ج ۲ ص ۸۷)

دوسرے قرضوں کے مقابلے میں زکوٰۃ کے قرضے کو اس لئے بھی نمایاں اور ممتاز مقام حاصل ہے کہ حکومتوں کا مقرر کردہ نیکس کسی قانونی موہنگانی یا لے بے عرصے تک عدم ادا نیگی کے تحت ساقط الاعتبار ہو سکتا ہے لیکن اس کے مقابلے میں زکوٰۃ کا قرضہ ان دونوں سے کسی ایک کے ذریعے بھی ختم نہیں کیا جاسکتا، بلکہ فرد کے

دین و ایمان اور اس کے عقیدے کی سلامتی کا زبردست پیانہ اور نشان قرار پاتا ہے، اس لئے کہ زکوٰۃ خدا، بندگان خدا، خصوصاً فقیروں کا حق ہے۔

پھر امام مالک<sup>ؓ</sup> و شافعی<sup>ؓ</sup> اور متعدد ائمہ کا مسلک یہ بھی ہے کہ فرضیت زکوٰۃ کے بعد موت واقع ہونے کی صورت میں میت کے ترکے سے زکوٰۃ وصول کی جائے گی، اور اس کی وجہ یہ ہے کہ قرآن پاک میں ہے:

**﴿مِنْ بَعْدِ وَصِيَّةٍ يُوصَىٰ بِهَا وَدِينٌ﴾** (نساء: ۱۲) ترجمہ: ”ترک کی تقسیم قرض کی ادائیگی اور وصیت پوری کرنے کے بعد عمل میں لائی جائے گی۔ (المخفی لابن قدامہ جلد ۲ ص ۲۸۳)

اور جیسا کہ ابن حزم کے حوالے سے بتایا گیا، زکوٰۃ بھی ایک قرض ہے جس کا مطالبہ کرنے والا باری تعالیٰ ہے، البتہ فقراء اور مساکین اس کی طرف سے زکوٰۃ کی رقمیں وصول کرتے ہیں۔

علاوه ازیں علامہ ابن حزم<sup>ؓ</sup> نے زکوٰۃ کے اسی امتیاز کے ثبوت میں صحیح مسلم کی یہ روایت پیش کی ہے کہ: ”رسول اللہ ﷺ کے پاس ایک صاحب آئے اور عرض کیا: ”اے خدا کے رسول! میری والدہ کا انتقال اس حال میں ہوا کہ ان کے ذمہ ایک ماہ کے روزے باقی رہ گئے، کیا میں روزے کے اس قرضے کو ادا کر سکتا ہوں؟ آپ نے فرمایا کیوں نہیں، اگر تمہاری والدہ مقرض ہوتی تو کیا تم ان کا قرض ادا نہ کرتے، انہوں نے عرض کیا ضرور کرتا، آپ نے فرمایا، پھر خدا کے قرض کی ادائیگی اس سے کہیں زیادہ مقدم ہے۔“ (مسلم)

اس حدیث سے معلوم ہوتا ہے کہ زکوٰۃ فرض ہو جانے کے بعد لیکن ادا کرنے سے پہلے موت واقع ہونے کی صورت میں ادائیگی ساقط نہ ہوگی بلکہ یہاں اتنا اضافہ کر لیجئے کہ خواہ یہ موت جنگ میں لڑ کر شہید ہو جانے کی صورت میں کیوں نہ نفیہب ہوئی ہو۔ اس لئے کہ مسلم نے ابن عمر<sup>ؓ</sup> سے روایت کی ہے کہ آپ نے فرمایا: ”قرض کے سوا شہید کے سارے گناہ معاف کردیے جاتے ہیں،“ (مسلم)

اور یہ صحیح ہے کہ علامہ ابن تیمیہ اور دیگر علماء نے زکوٰۃ کو ان قرضوں میں شمار کیا ہے جو بھی معاف نہ ہوں گے۔ (منار السبیل ج ۲ ص ۲۸۵) درحقیقت زکوٰۃ اسلام کا ایسا بنیادی رکن ہے جو طویل عرصہ گزرے یا موت واقع ہونے سے بھی ساقط نہیں ہوتا، بلکہ دوسرے قرضوں کے مقابلے میں اسے انتہائی اہمیت اور امتیاز بھی حاصل ہے۔ چنانچہ نیکس کی وصولیابی کا موجودہ طریقہ اس معنی میں اسلام کی پیروی کرتا ہے کہ قرض خواہوں کی قطار لگ جانے کی صورت میں حکومت اپنا قرض پہلے وصول کرتی ہے اور ثالث مثول کی صورت میں سخت کارروائی کرتی ہے۔